

ಶ್ರೀ ಸಿ. ಎಂ. ಇಬ್ರಾಹಿಂ.— ತಮ್ಮ ಉತ್ತರದಲ್ಲಿ ಯಾವ ಯಾವ ಸಂಘ ಸಂಸ್ಥೆಗಳಿಗೆ ಕೊಟ್ಟಿದ್ದೀರಿಂಬುದನ್ನು ಹೇಳಿಲ್ಲ. ಯಾರಿಗೆ ನಡೆಸತಕ್ಕ ಶಕ್ತಿ ಇದೆ ಅವರಿಗೆ ಕೊಟ್ಟಿದ್ದೇವೆಂದು ಹೇಳಿದ್ದೀರಿ. ಹಾಗಾದರೆ ಅವರ ಹೆಸರುಗಳನ್ನು ಹೇಳುವುದಕ್ಕೆ ಸಾಧ್ಯವೇ? ಎರಡನೆಯದಾಗಿ ದುಡ್ಡನ್ನು ಕೊಡಬೇಕಾದರೆ ನಿಮ್ಮನ್ನು ಸಮಾರಂಭಕ್ಕೆ ಕರೆಸಿ ಹಾರ ಹಾಕಿದವರಿಗೆ ಮಾತ್ರ, ಕೊಡುತ್ತಿದ್ದೀರಿ ಎನಹೆ ಸರಿಯಾದ ಕಾರ್ಯಕ್ರಮ ಮಾಡುವವರಿಗೆ ಕೊಡುತ್ತಿಲ್ಲ. ನಾನು ಬೆಂಗಳೂರಿನ ಶಿವಾಜಿನಗರದ ಶಾಸಕನಾಗಿ ದುಡ್ಡು ಕೊಡಬೇಡಿ, ಹಣ ದುರುಪಯೋಗವಾಗುತ್ತಿದೆ ಎಂದು ಪತ್ರ ಬರೆದಮೇಲೂ ಕೂಡ ಚಿಕ್ಕುಗಳನ್ನು ಇಶ್ಯೂ ಮಾಡಿರುವವರ ಮೇಲೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.— ಲಿಸ್ ಬೇಕಾದರೆ ನಾನು ಸಭೆಯ ಅವಗಾಹನೆಗೆ ಇಡುತ್ತೇನೆ. ಸಾಮಾನ್ಯವಾಗಿ ಎಲ್ಲ ಸಂಘ ಸಂಸ್ಥೆಗಳಿಗೆ ಹಣವನ್ನು ಕೊಟ್ಟಿದ್ದೇವೆ. ಸುಮಾರು ನೂರಾರು ಸಂಸ್ಥೆಗಳಿಗೆ ಕೊಟ್ಟಿದ್ದೇವೆ. ಆದರೆ ಅವರು ಹೇಳತಕ್ಕ ಸಂಸ್ಥೆಯ ಬಗ್ಗೆ ನಿರ್ದಿಷ್ಟವಾಗಿ ಬರೆದುಕೊಟ್ಟರೆ ವಿಚಾರ ಮಾಡುತ್ತೇನೆ.

ಶ್ರೀ ಪಿ. ರಾಮದೇವ್.— ತಾವು ಹೇಳಿದ್ದೀರಿ, ಈ ವರ್ಷ ಸರ್ಕಾರ, ಬೆಂಗಳೂರು ನಗರಸಭೆ ಹಾಗೂ ಪ್ರಾಧಿಕಾರ ಎಲ್ಲ ಸೇರಿ ಸಮಾರಂಭ ಮಾಡತಕ್ಕ ಯೋಜನೆ ಇದೆ ಎಂದು. ಆದರೆ ಇದ ಸರಿ ಹೋಗುವುದಿಲ್ಲವೆಂದು ನನಗನ್ನಿಸುತ್ತದೆ. ಏಕೆಂದರೆ ಹಲವಾರು ಸಂಘ ಸಂಸ್ಥೆಗಳು, ಬೆಂಗಳೂರು ನಗರದಲ್ಲಿ ೧೨೦ ಸಂಸ್ಥೆಗಳು ಬಹಳ ವೈಭವದಿಂದ ರಾಜ್ಯೋತ್ಸವವನ್ನು ಆಚರಿಸುತ್ತಿವೆ ನೀವು ಕೊಡುವುದು ಅಲ್ಪವಾದರೂ ಕೆಲವು ಸಂಘ ಸಂಸ್ಥೆಗಳಿಗೆ ಮಾತ್ರ ಕೊಡುತ್ತೀರಿ. ಅವರು ಮಾಡತಕ್ಕ ರಾಜ್ಯೋತ್ಸವ ಕಾರ್ಯಕ್ರಮವನ್ನು ಸರ್ಕಾರ ಅಷ್ಟೊಂದು ವಿಜೃಂಭಣೆಯಿಂದ ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲವಾದ್ದರಿಂದ ಹಿಂದಿನ ಪದ್ಧತಿ ಏನಿದೆ ಅದನ್ನು ಏಕೆ ಕೈಬಿಡಬೇಕು?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.— ಅದನ್ನು ನಾವು ನೀವೆಲ್ಲರೂ ಸೇರಿ ವಿಚಾರ ವಿಮೆಯ ಮಾಡಿ ಯಾವ ರೀತಿ ಮಾಡಬೇಕೋ ಆ ರೀತಿ ಕಾರ್ಯಕ್ರಮ ಹಾಕೋಣ.

ಶ್ರೀ ಮೆಳ್ಳೂರು ಆನಂದರಾವ್.— ೧೯೭೮-೭೯ನೇ ಸಾಲಿಗೆ ೩,೦೯,೦೦೦ ರೂಪಾಯಿಗಳನ್ನು ಕೊಟ್ಟಿದ್ದೀರಿ. ಕೊಡಬೇಕಾದರೆ ಸಂಘದ ಸಾಮರ್ಥ್ಯ ಹಾಗೂ ಆಕಾಂಕ್ಷೆಯುಳ್ಳ ವ್ಯಕ್ತಿಗಳನ್ನು ನೋಡಿ ನೀಡಲಾಗಿದೆ ಎಂದು ಹೇಳಿದ್ದೀರಿ. ಹಾಗಾದರೆ ಸಂಘದ ಸಾಮರ್ಥ್ಯವನ್ನು ಹೇಗೆ ನಿಶ್ಚಯ ಮಾಡುತ್ತೀರಿ? ವ್ಯಕ್ತಿಗಳಿಗೆ ಹಣವನ್ನು ಕೊಡುವುದಕ್ಕೆ ಸರ್ಕಾರದ ಫಾನೂನು ಹೇಗೆ ಅನುಮತಿ ಕೊಡುತ್ತದೆ? ಕೊಟ್ಟ ಹಣವನ್ನು ರಾಜ್ಯೋತ್ಸವಕ್ಕೆ ವಿನಿಯೋಗ ಮಾಡಿದ್ದಾರೆಯೇ ಎಂಬ ಬಗ್ಗೆ ತನಿಖೆ ನಡೆಸುತ್ತೀರಾ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.— ಸಾಮಾನ್ಯವಾಗಿ ವ್ಯಕ್ತಿಗಳಿಗೆ ಯಾರಿಗೂ ಹಣ ಕೊಡುತ್ತಿಲ್ಲ. ಅದನ್ನು ಆ ರೀತಿ ಸೇರಿಸಿದ್ದೇವೆ ಅಷ್ಟೆ. ಕೊಟ್ಟಿರತಕ್ಕದ್ದು ಎಲ್ಲ ಸಂಘ ಸಂಸ್ಥೆಗಳಿಗೆ ಮಾತ್ರ. ಅಲ್ಲಿ ಯಾವ ರೀತಿ ದುರುಪಯೋಗವಾಗಿದೆ ಎಂಬುದನ್ನು ನನಗೆ ತಿಳಿಸಿದರೆ ವಿಚಾರ ಮಾಡಿಸುತ್ತೇನೆ.

ಶ್ರೀ ಮೆಳ್ಳೂರು ಆನಂದರಾವ್.— ಸರ್ಕಾರದ ಹಣವನ್ನು ಕೊಟ್ಟ ಮೇಲೆ ಅದು ಯಾವ ರೀತಿ ಉಪಯೋಗವಾಗಿದೆ ಎಂಬುದನ್ನು ನೋಡುವುದು ಸರ್ಕಾರದ ಕರ್ತವ್ಯವಲ್ಲವೇ? ಹಾಗೆ ಧರ್ಮಕ್ಕೆ ಕೊಟ್ಟು ಬಿಡುತ್ತೀರಾ? ೩ ಲಕ್ಷ ಚಿಲ್ಲರೆ ರೂಪಾಯಿಗಳನ್ನು ಕೊಟ್ಟ ಮೇಲೆ ಅದನ್ನು ಆಡಿಟ್ ಮಾಡಬೇಕಾಗುತ್ತದೆ. ಹೇಗೆ ಖರ್ಚು ಮಾಡಿದ್ದಾರೆ ಅಥವಾ ಇಲ್ಲವೇ ಎಂಬುದನ್ನು ನೋಡಬೇಕಾಗುತ್ತದೆ. ಹೇಗೆ ಖರ್ಚಾಗಿದೆ ಎಂಬುದನ್ನು ನೋಡತಕ್ಕದ್ದು ಸರ್ಕಾರದ ಕರ್ತವ್ಯ ಅಲ್ಲವೇ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.— ಅದನ್ನು ಪರಿಶೀಲನೆ ಮಾಡಿಸುತ್ತೇನೆ.

### Yelimathi-Eranthodu-Thoodikan Road in Sulya Taluk

524 SRI K. RAMABHAT (Puttur)—Will the Chief Minister be pleased to state:—

(a) Whether it is a fact that the Government has received the representations to convert the Yelimathi-Aranthodu, Thodikana P.W.D. Road in Sulya Taluk as all-weather road;

(b) Whether it is a fact that the then Public Works Minister had issued orders on 26th November, 1977 for inclusion of this road work in the Budget Estimates ;

(c) Whether there is a proposal before Government for the inclusion of this road work in the 1979-80 Budget Estimates ?

SRI D. DEVARAJ URS (Chief Minister).—

(a) Yes.

(b) No.

(c) No.

ಶ್ರೀ ಕೆ. ರಾಮಭಟ್.—ಅಲ್ಲಿನ ಜನರು ಸರ್ವ ಋತು ರಸ್ತೆ ಆಗಬೇಕೆಂದು ಬಹಳ ಹಿಂದೆಯೇ ಬೇಡಿಕೆಯನ್ನು ಸರ್ಕಾರಕ್ಕೆ ಮಂಡಿಸಿದ್ದಾರೆ. ಅದು ಕೂಡಲೇ ಅಗತ್ಯವಾಗಿ ಆಗಲೇಬೇಕಾದ ಕೆಲಸ ಎಂಬುದು ಸರ್ಕಾರದ ಮನಸ್ಸಿನಲ್ಲಿದೆಯೇ ?

†ಶ್ರೀ ಡಿ. ದೇವರಾಜ ಅರಸ್.—ಅದನ್ನು ಪರೀಕ್ಷೆ ಮಾಡಬೇಕು. ಅದಕ್ಕಿಂತ ಪ್ರಾಮುಖ್ಯವಾದ ರಸ್ತೆಗಳಿವೆ ಎಂದು ಚೀಫ್ ಇಂಜಿನಿಯರ್‌ರವರು ಹೇಳುತ್ತಿದ್ದಾರೆ.

ಶ್ರೀ ಕೆ. ರಾಮಭಟ್.—ಈ ಸಂದರ್ಭದಲ್ಲಿ, ಈ ಸಭೆಯಲ್ಲಿ ಎಸ್ಪಿಎಂಟಿ ಮಾಡಿಸುತ್ತೇನೆಂಬ ಅಶ್ವಾಸನೆ ಕೊಡುತ್ತೀರಾ ?

ಶ್ರೀ ಡಿ. ದೇವರಾಜ ಅರಸ್.—ಗಿಲಕ್ಷ ಪ್ರಾಜೆಕ್ಟಿಗೆ ಮತ್ತು ಗಿಲಕ್ಷ ಡಾಮರ್ ಹಾಗೂ ಜಲ್ಲಿ ಹಾಕುವುದಕ್ಕೆ ಎಂದು ಒಟ್ಟು ೨೭ಲಕ್ಷ ರೂಪಾಯಿಗಳಿಗೆ ಎಸ್ಪಿಎಂಟಿ ಆಗಿದೆ.

ಶ್ರೀ ಕೆ. ರಾಮಭಟ್.—ಹಾಗಾದರೆ ಅದನ್ನು ೭೯-೮೦ನೇ ಸಾಲಿನ ಬಡ್ಜೆಟ್‌ನಲ್ಲಿ ಸೇರಿಸಿಲ್ಲ. ಆದ್ದರಿಂದ ಮುಂದಿನ ವರ್ಷವಾದರೂ ಸೇರಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಡಿ. ದೇವರಾಜ ಅರಸ್.—ರಸ್ತೆಗಳ ವಿಚಾರ ಸಭೆಗೆ ಗೊತ್ತಿದೆ ಮತ್ತು ಆಗಿಂದಾಗ್ಗೆ ಕೂಡ ಹೇಳುತ್ತಿದ್ದೇವೆ. ನಾವು ಅದಕ್ಕೆ ಕೊನೆ ಪ್ರಿಯಾರಿಟಿ ಕೊಟ್ಟಿದ್ದೇವೆ. ನಮ್ಮ ಪ್ಲಾನಿಂಗ್‌ನಲ್ಲಿ ಕೂಡ ಅಷ್ಟೇ. ಕಾರಣ ಏನೆಂಬುದು ಸಭೆಗೆ ಗೊತ್ತಿದೆ. ನೀರಾವರಿಗೆ ಮತ್ತು ವಿದ್ಯುಚ್ಛಕ್ತಿಗೆ ಹೆಚ್ಚು ಹಣ ಖರ್ಚು ಮಾಡುತ್ತಿರುವುದರಿಂದ ಕೇವಲ ರಸ್ತೆಗಳ ರಿಪೇರಿಗೋಸ್ಕರ ಗಿಲಕ್ಷೋಟ ರೂಪಾಯಿ ಏನೋ ಬಡ್ಜೆಟ್‌ನಲ್ಲಿ ಇದೆ. ಹೊಸ ರಸ್ತೆಗಳ ನಿರ್ವಹಣಕ್ಕೆ ಅಲ್ಲ. ಇಂಥ ಪರಿಸ್ಥಿತಿ ಇರಬೇಕಾದರೆ ನಾನು ಸುಮ್ಮನೆ ಇಲ್ಲಿ ಅವರಿಗೆ ಮಾತು ಕೊಟ್ಟು ನಾಳೆ ತಪ್ಪಿಸಿಕೊಳ್ಳುವುದು ಸರಿಯಲ್ಲ. ಆದ್ದರಿಂದ, ಕ್ಷಮಿಸಬೇಕು, ನಾನು ಈಗ ಹೇಳುವ ಪರಿಸ್ಥಿತಿಯಲ್ಲಿ ಇಲ್ಲ.

(Held over from 29th List)

### Construction of Hippargi-barrage under U.K.P.

643 SRI A. BASAVARAJ PATIL (Lingsugur)—Will the Chief Minister be pleased to state :—

(a) Whether it is a fact that in the brochure published by the Government, the Hippargi-barrage is included in the second stage of Upper Krishna Project ;

(b) Whether it has come to the notice of the Government that in spite of this the work of Hippargi-barrage is going on vigorously ?